

## Fundar innkalling

### Býráðið

**Dagfesting:** 05.02.2018 kl. 20:00

**Málnr.:**

Nevndarlimir:: Jóhan Christiansen  
Hanna Jensen  
Brandur Jacobsen  
Árni Jacobsen  
Hjalti Dalheim  
Tollakur Joensen  
Hans Mourits Foldbo  
Gudny Langgaard  
Uni Rasmussen

Nevndarskrivari:

| Málsyvirlit          |            |                                                                                                           | Síða |
|----------------------|------------|-----------------------------------------------------------------------------------------------------------|------|
| Mál til viðgerðar    |            |                                                                                                           |      |
| <a href="#">1/18</a> | 16/00365-1 | Mál 16/00365 - Karmar um savn og verkstað fyrri samtíðarlist                                              | 2    |
| <a href="#">2/18</a> | 17/00354-1 | Mál 17/00354 Reglugerð fyrri bingjupláss í Norðragøtu                                                     | 3    |
| <a href="#">3/18</a> | 17/00482-2 | 17/00482 Fyrspurningur um matr. nr. 426c í Leirvík, stykkið millum Fjøruegin og Víkarvegin.               | 5    |
| <a href="#">4/18</a> | 17/00489-2 | Tilmæli til mál nr. 17/00489 - Umbøn um ummæli - Keypt av neystagrundstykki av festi matr. 114a Syðrugøta | 7    |
| <a href="#">5/18</a> | 17/00492-2 | Tilmæli til mál nr. 17/00492 - Afturkeypt av matr. nr. 57ao í Norðragøtu                                  | 8    |
| <a href="#">6/18</a> | 17/00494-3 | Mál 17/00494 Umsókn um at leiga ovastu hædd í Bátasavninum. Málslýsing og tilmæli                         | 10   |

## **1/18 Mál 16/00365 - Karmar um savn og verkstað fyri samtíðarlist**

| Viðgjørt av       | Fundardagur | Málnr. | Journalnr. |
|-------------------|-------------|--------|------------|
| 1 Mentanarnevndin | 17.10.2016  | 48/16  | 16/00365-1 |
| 2 Mentanarnevndin | 15.01.2018  | 1/18   | 16/00365-1 |
| 3 Fíggjarnevnd    | 01.02.2018  | 1/18   | 16/00365-1 |
| 4 Býráðið         | 05.02.2018  | 1/18   | 16/00365-1 |

### **Málslýsing:**

Tá tað kemur til karmar um søvn og verkstað fyri samtíðarlist er tað lítið at ivast í, at hetta øki ikki hevur hægstu raðfesting í Føroyum. Hetta er eitt økið sum Eysturkommuna kann arbeiða víðari við, t.d. sum ein “nicha” sum hinar kommunurnar ikki hava. Tað fyrsta vit kunnu gera er at kanna hvørjir fysiskir karmar Eysturkommuna kann bjóða á økinum.

-----

-----

11. januar 2018:

Mentanarnevndin mælti í 2016 til, at húsið á mtr.nr.28e í Norðragøtu verður karmur um savn og verkstað fyri samtíðarlist í Gøtu. Harumframt mælti Mentanarnevndin til, at húsið verður varðveitt og at ein arbeiðsbólkur verður settur at kanna, hvat kann gerast fyri at seta húsið í stand til uppruna líki.

Í 2018 er 200.000 kr. settar av undir mentanarpolitikkinum (rakstur) til húsið, so verkætlan kann fara í gongd.

### **Fíggjarligar avleiðingar:**

### **Tilmæli**

Mælt verður til at umsitingin arbeiðir víðari við málinum

-----

11. januar 2018: mælt verður til at leggja lunnar undir at velja arbeiðsbólk, sum skal koma við tilmæli um, hvat skal gerast við húsið á mtr.nr.28e í Norðragøtu.

### **Viðtøka Mentanarnevndin 15. januar 2018**

Mentanarnevndin mælir til, at næsta stig verður at fáa upplegg frá Ósbjørn Jacobsen og Tummas Jákup Thomsen um verkætlan við húsið á mtr.nr.28e í Norðragøtu, sum partur av miðstaðarøkinum í Norðragøtu.

### **Viðtøka Fíggjarnevnd 01. februar 2018**

Fíggjarnevndin mælir til at taka undir við tilmælinum hjá Mentanarnevndini

## **2/18 Mál 17/00354 Reglugerð fyri bingjupláss í Norðragøtu**

| Viðgjørt av    | Fundardagur | Málnr. | Journalnr. |
|----------------|-------------|--------|------------|
| 1 Vinnunevndin | 11.09.2017  | 24/17  | 17/00354-1 |
| 2 Vinnunevndin | 20.11.2017  | 30/17  | 17/00354-1 |
| 3 Vinnunevndin | 13.12.2017  | 32/17  | 17/00354-1 |
| 4 Vinnunevndin | 15.01.2018  | 1/18   | 17/00354-1 |
| 5 Fíggarnevnd  | 01.02.2018  | 4/18   | 17/00354-1 |
| 6 Býráðið      | 05.02.2018  | 2/18   | 17/00354-1 |

### **Málslýsing:**

Í samb. við málið um norðasta stykkið í grótbrotinum, sum Áway hevur fingið tilsøgn um at sleppa at leiga, ruddaði kommunan økið fyri bingjum o.ø. Í hesum sambandinum setti kommunan allar bingjurnar í rekkju framvið við vegin í grótbrotinum. Leisturin sum her er brúktur kemur úr Vestmanna, har eitt yvirlit er gjørt yvir bingjuplássið, og hvør bingja hevur eitt “grundstykki”. At seta bingjurnar eftir fleiri ávísam rekkjum er ein liður í at snøgga um í grótbrotinum.

Tað eru tvær orsøkir til at umsitingin mælir til at seta prísir markant upp.

- 1) Ynskiligt er ikki at bingjurnar standa ov leingi á økinum, tí oftani eiga tær ongan góðan til viðlíkahaldið. Fleiri bingjur standa í árávís og rusta burtur í onki, og sær hetta ótíðalandi út í landslagnum.
- 2) Fyri at snøgga um, er uppleggið, at allar bingjurnar verða málaðar svartar. Inntøkan frá bingjunum verður sum meginregla brúkt til at mála bingjurnar einaferð um árið.

Umsitingin hevur kanna hvussu kommunur gera aðrastaðni, og tað vísir seg vera ringt at fáa upplýsingar um hetta. Vestmanna kommuna er tó rættiliga konkret á økinum. Her tekur kommunan 100 kr. um málan pr. bingju, men her málur kommuna ikki bingjurnar.

-----  
Á fundi í Vinnunevndini 11.09.2017 bleiv samtykt at umsitingin arbeiðir víðari við málinum.

16.11.2017: Umsitingin hevur síðani kannað kostnaðin av at mála bingjurnar einaferð um árið. Her er talan um at mála takið og báðar endarnar, t.v.s. teir visuella partarnar av bingjuni.

Umsitingin hevur fingið eina kostnaðarmeting frá málrameistara út frá verandi støðu í grótbrotinum í Norðragøtu.

Onkrar bingjur síggja betri út enn aðrar, og metti kostnaðurin av at mála tær fyrstu ferð er 165.000 kr. Her verður rusturin verður innkapslaður og bingjurnar málaðar tvær ferð.

Kostnaður pr. bingju fyrsta árið er sostatt 5000 kr. í miðal. Verða bingjurnar hereftir málaðar einaferð um árið, fer kostnaðurin niður í eina helvt, t.v.s. 2.500 kr. í miðal.

-----  
10. januar 2017. Umsitingin hevur gjørt tær broytingar í upplegginum sum Vinnunevndin mælti til á fundinum 13. Desember 2017. Broytingarnar eru í skjalinum “Upplegg III”.

### **Fíggarligar avleiðingar:**

**Tilmæli**

Mælt verður til at Vinnunevndin viðgerð upplegg I til reglugerð fyrir bingjupláss í Norðragøtu, og at umsitingin arbeiðir víðari við málinum.

-----

16.11.2017: Mælt verður til at Vinnunevndin viðgerð upplegg II til reglugerð fyrir bingjupláss í Norðragøtu.

-----

10. Januar 2018: Mælt verður til at Vinnunevndin viðgerð upplegg III til reglugerð fyrir bingjupláss í Norðragøtu.

**Viðtøka Vinnunevndin 11. september 2017**

Vinnunevndin mælir til at umsitingin arbeiðir víðari við málinum.

**Viðtøka Vinnunevndin 13. december 2017**

Vinnunevndin mælir til at umsitingin arbeiðir víðari við málinum. Viðmerkingarnar undir fundinum til Upplegg II skulu setast inn í reglugerðina, herundir at seta prísinn á 1000 kr fyri 20 fót og 1500 fyri 40 fót bingjur.

**Viðtøka Fíggjarnevnd 01. februar 2018**

Fíggjarnevndin mælir til at taka undir við uppskotið til “Reglugerð fyrir bingjupláss í Norðragøtu” dagf. 15. Januar 2018, við tí broyting at eigarin av bingjunum, sum standa á plássinum, hevur skyldu at mála bingjuna/ar svarta/r og at eitt depositum skal ásetast á kr. 2.000.

**3/18 17/00482 Fyrspurningur um matr. nr. 426c í Leirvík, stykkið millum Fjørðuvegin og Víkarvegin.**

| Viðgjört av                    | Fundardagur | Málnr. | Journalnr. |
|--------------------------------|-------------|--------|------------|
| 1 Byggi - og býarskipanarnevnd | 13.12.2017  | 62/17  | 17/00482-2 |
| 2 Fíggarnevnd                  | 13.12.2017  | 68/17  | 17/00482-2 |
| 3 Býráðið                      | 15.12.2017  | 95/17  | 17/00482-2 |
| 4 Fíggarnevnd                  | 01.02.2018  | 2/18   | 17/00482-2 |
| 5 Býráðið                      | 05.02.2018  | 3/18   | 17/00482-2 |

**Málslýsing:**

Fyrspurningur frá P/F Norðoyatunnilin um vegin, sum liggur millum Fjørðuvegin og Víkarvegin, sum var vegurin til Norðoyatunnilin.

P/F Norðoyatunnilin hevur fingið fyrspurning frá áhugaðum um møguleika at gera brúk av tilfarinum, sum er í vegnum og slætta økið við mold.

Áðrenn P/F Norðoyatunnilin tekur støðu til henda fyrspurning, verður Eysturkommuna hoyrd um hetta málið.

**Ískoyti 29/1-18**

Fundur hevur verið millum Eysturkommunu og P/F Norðoyatunnilin (NT). Á fundinum greiddu umboðini fyri NT frá, at fyrspurningur er komin frá P/F RTS um at keypa vegin, ætlanin hjá teimum er at brúka tilfari til útstykkjingina úi Fløtugerði í Leirvík. Lendi í Bólagerði verður so slættað og gjørt aftur í uppruna stand. NT hevur boðað RTS frá, at um kommunan ynskir at keypa vegin, vil NT slelja kommununi vegin.

NT greiddi á fundinum frá, at teir vilja selja allan matrikkulin sum vegurin liggur í, hetta er 8-10.000 m<sup>2</sup> fyri 89 kr./m<sup>2</sup>, sjálvur vegurin er uml. 250 metur langur og 8 metur breiður. Mettur kostnaður av at gera vegin er uml. 3 mio. kr.

**Fíggarligar avleiðingar:**

Við keyp av vegnum skal Kommunan samráðast við P/F Noroyatunnilin um prís.

**Ískoyti 29/1-18**

Um tikið verur av tilboðnum frá NT verður kostnaðurin uml 800 t.kr. Eingin játtan er til keypið og tískil verður neyðugt við eykajáttan.

**Tilmæli**

Umsitingin mælir til at taka upp samráðingar við P/F Norðoyatunnilin um yvirtøku ella møguligt keyp av vegnum.

**Ískoyti 29/1-18**

Umsitingin mælir til at kommunan keypir matr. nr. 426c.

**Viðtøka Byggi - og býarskipanarnevd 13. december 2017**

Byggi – og býarskipanarnevndin mælir til at fylgja tilmælinum hjá umsitingini at fara í samráðingar við P/F Norðoyatunnlin um yvirtøku ella møguligt keyp av vegnum.

**Viðtøka Fíggjarnevnd 13. december 2017**

Mæla til at taka undir við tilmælinum hjá byggi- og býarskipanarnevndini

**Viðtøka Býráðið 15. december 2017**

Einmælt samtykt at taka undir við tilmælinum hjá byggi- og býarskipanarnevndini og fíggjarnevndini.

**Viðtøka Fíggjarnevnd 01. februar 2018**

Fíggjarnevndin mælir til at keypa vegin fyri 89 kr./m<sup>2</sup>. Peningur verður tikin av konto – Útstykkning í Fløtugerði - Leirvík.

#### **4/18 Tilmæli til mál nr. 17/00489 - Umbøn um ummæli - Keypt av neystagrundstykkum av festi matr. 114a Syðrugøta**

| Viðgjørt av                    | Fundardagur | Málnr. | Journalnr. |
|--------------------------------|-------------|--------|------------|
| 1 Byggi - og býarskipanarnevnd | 19.01.2018  | 2/18   | 17/00489-2 |
| 2 Býráðið                      | 05.02.2018  | 4/18   | 17/00489-2 |

##### **Málskýsing:**

Eysturkommuna hevur móttikið skriv frá Búnaðarstovuni viðv. umsókn um loyvi at keypa ófrámatrikulerað neystagrundstykkum av festinum matr.nr. 114a, Syðrugøtu.

Eigarin av matr. nr. 265 Syðrugøtu hevur søkt um at sleppa at keypa óbygda neystgrundstykkum, sum er á matrikkul nr. 114a, Syðrugøtu frá festara.

Umsøkjarin eigur neystagrundina matr. nr. 265 Syðrugøtu, sum er við síðunar av hesum og ynskir at leggja hetta afturat, so byggjast kann eitt brúklígt neyst.

Festarin av "Fyri Handan Eið – Norðasti partur", 513 Syðrugøta, hevur í skriv til Búnaðarstovuna viðmælt at selja óbygda neystagrundstykkum, matr.nr. 114a Syðrugøta, á 23 fermetrar, til umsøkjaran.

Hann skrivur:

"Av tí at hetta stykki er so mikið lítið í sær sjálvum, til at kunna fáa nyttu burtúr, meti eg at grannaeigarin, við at keypa hetta afturat, kann fáa nyttu av lendum og kunna byggja á tað"

Eysturkommuna er biðin at ummæla hetta.

##### **Fíggarligar avleiðingar:**

Ongan fíggarligar avleiðingar

##### **Tilmæli**

Umsitingin viðmælir at fylgja tilmælinum hjá festara, at selja óbygda neystagrundstykkum, matr. nr. 114a, Syðrugøtu til umsøkjara.

#### **Viðtøka Byggi - og býarskipanarnevnd 19. januar 2018**

Byggi – og býarskipanarnevndin mælir til at fylgja tilmælinum hjá umsitingini.

## **5/18 Tilmæli til mál nr. 17/00492 - Afturkeyp av matr. nr. 57ao í Norðragøtu**

| Viðgjørt av                    | Fundardagur | Málnr. | Journalnr. |
|--------------------------------|-------------|--------|------------|
| 1 Byggi - og býarskipanarnevnd | 19.01.2018  | 1/18   | 17/00492-2 |
| 2 Fíggjarnevnd                 | 01.02.2018  | 6/18   | 17/00492-2 |
| 3 Býráðið                      | 05.02.2018  | 5/18   | 17/00492-2 |

### **Málslýsing:**

Eysturkommuna skal afturkeypa grundstykkið, sum er á mat. nr. 57ao í Norðragøtu.

Grundstykkið var útgriðið og planera, tá ánarin keypti tað frá Eysturkommunu.

Ánarin hevur goldið 97.200,00 kr. fyri grundstykkið, + 61.000,00 fyri útgrevstur og planering, t.v.s. at hann samanlagt hevur goldið 158.200,00 kr. til Eysturkommunu.

Eftirfylgjandi er jarðhiti ísett á stykkið.

Kostnaðurin á jarðhitinum var 68.750,00 við MVG.

Sambært §5 stk. 3. í skeytinum, kann keyparin fáa prógvaðar útreiðslur endurgoldnar í tann mun, tað gjørdar arbeiðið kemur nýggja keyparanum av sama stykki til góða. Kunnu partarnir ikki semjast um upphæddina, tekur kommunan endaliga støðu í málinum.

T.v.s. at ánarin hevur rætt at fáa afturgoldið tí upphædd, sum hann hevur goldið fyri stykkið, við planering og útgrevstur, sum er áljóðandi á 158.200,00 kr.

Og kostnaðurin fyri jarðhitaholið má samráðast við komandi keypara, ella má ein semja gerast við Eysturkommunu um eina upphædd.

### **Fíggjarligar avleiðingar:**

Eysturkommuna skal gjalda ánarinum av matr. nr. 57ao 158.200,00 kr. fyri grundstykkið við planering og útgrevstur.

Upphæddin fyri jarðhitaholið má samráðast við komandi keypara.

### **Tilmæli**

Umsitingin mælir til at ánarin av matr. nr. 57ao, fær afturgoldið upphæddina fyri grundstykkið við planering og útgrevstur, sum áljóðandi á 158.200,00 kr.

Upphæddin fyri jarðhitaholið verður tikið upp til samráðingar, tá nýggjur keypari er av matr. nr. 57ao.

### **Viðtøka Byggi - og býarskipanarnevnd 19. januar 2018**

Byggi – og býarskipanarnevndin mælir til at fylgja tilmælinum hjá umsitingini.

**Viðtøka Fíggjarnevnd 01. februar 2018**

Fíggjarnevndin mælir til at taka undir við tilmælinum hjá Byggi – og býarskipanarnevndini.

## **6/18 Mál 17/00494 Umsókn um at leiga ovastu hædd í Bátasavninum. Málslýsing og tilmæli**

| Viðgjørt av       | Fundardagur | Málnr. | Journalnr. |
|-------------------|-------------|--------|------------|
| 1 Mentanarnevndin | 15.01.2018  | 2/18   | 17/00494-3 |
| 2 Fíggjarnevnd    | 01.02.2018  | 5/18   | 17/00494-3 |
| 3 Býráðið         | 05.02.2018  | 6/18   | 17/00494-3 |

### **Málslýsing:**

Tann 23. Januar 2017 sendi Báta- og listasavnið kommununi skriv um virksemi felagsins. Savnið gjørði greitt, at virksemið var avmarkað tí tað var so trongligt, tá býráðsskrivstovan var í bygninginum. Nú tá býráðsskrivstovan er flutt, er ætlanin at økja um virksemið, so at savnið gerst eitt veruligt sjósavn (ikki akvarium), har m.a. útróðurin, sum skjótt verður søga, eisini skal lýsast. Bátasavnið ynskir sostatt, at brúka verandi høllir, men eisini kjallarahæddina, og m.a. tað rúmið sum tekniski leiðarin var í.

13. desember 2017 kom umsókn frá tveimum fyrirkum úr Leirvík um at leiga skrivstovurnar á ovastu hædd. Ætlanin við hølunum er sýla av fiskaúrdrátti v.m.

Her skal viðmerkjast, at formaðurin í Báta- og listasavninum, sum hevur lagt lunnar undir savninum frá byrjan, er samstundis høvuðseigari í hesum báðum fyrirkunum.

4. Januar 2018 kom umsókn at leiga skrivstovu á Bátasavninum til einstaklingafyrirku. Í skrivinum verður eisini nevnt, at bygningurin hevði verið eitt fantastiskt umhvørvi til íverksetarar og smærri fyrirkur.

### **Fíggjarligar avleiðingar:**

### **Tilmæli**

Umsitingin mælir til at ganga umsóknini dagfest 13. desember 2017 á møti. Hetta er tí at mett verður, at í staðin fyri at fáa fleiri einstaklingafyrirkur/íverksetarar, sum ikki hava eitt beinleiðis tilknýti til Bátasavnið, so verður virksemið hjá Bátasavninum í eini meiri tryggari legu, um báðar fyrirkurnar leiga høllini. Hetta er tí at tilknýtið hjá báðum fyrirkunum, til sjálvt Bátasavnið, verður mett at verða størri.

Tilmælið hevur grundstøðu í, at Bátasavnið hevur stórt mentanarligt virði, og hevur góðar møguleikar at menna seg innan tí alsamt vaksandi ferðavinnuna.

### **Viðtøka Mentanarnevndin 15. januar 2018**

Mentanarnevndin tekur undir við tilmælinum hjá umsitingini, og mælir samstundis til at kanna møguleikarnar við at aðrar fyrirkur eisini fáa møguleika at leiga høllir í bygninginum.

### **Viðtøka Fíggjarnevnd 01. februar 2018**

Fíggjarnevndin mælir til at taka undir við tilmælinum hjá Mentanarnevndini